

જુજ અોફ ગાંધીનગર

NEWS OF GANDHINAGAR (Daily) દેનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દેનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 04 * Date: 27.10.2025, Monday * Page :04 * Rs. 1.00/- * Annual Rs. 351/-

ભારત હવે રશિયા પાસેથી ઓઈલ નહીં ખરીદે, યુદ્ધ મેં જ રોકાવ્યું હતું: ટ્રમ્પનો વધુ એક દાવો



અમેરિકાના પ્રમુખ ડોનાલ્ડ ટ્રમ્પ ફરી એકવાર દાવો કર્યો છે કે, ભારતે રશિયા પાસેથી કૂડ ઓઈલની આયાતની ઘટાડો કર્યો છે. ભારતનું આ પગલું અમેરિકા સાથે વ્યૂહાત્મક ભાગીદારીની દિશામાં મોટું પગલું છે. વધુમાં ટ્રમ્પે પુનરોચ્ચાર કર્યો છે કે, તેમણે ભારત-પાકિસ્તાન વચ્ચેનું યુદ્ધ રોકાવ્યું હતું. જો કે, અગાઉની જેમ આ વખતે પણ ભારતે ટ્રમ્પના આ પ્રકારના તમામ દાવાઓને પાયાવિહોણા ગણાવી ફગાવ્યા

છે. ભારતે ફરી સ્પષ્ટતા કરી છે કે, કૂડની ખરીદીનો નિર્ણય રાષ્ટ્રના હિતો પર નિર્ભર છે. બાહ્ય દબાણ પર નહીં... અમે દેશના લોકોના હિત-કલ્યાણને ધ્યાનમાં રાખતાં જ નિર્ણયો લઈશું. ટ્રમ્પ સરકારે કહ્યું કે, રશિયાન ઉર્જા ક્ષેત્રને યુદ્ધ મશીનને ફંડિંગ કરતું અટકાવવા આ કંપની પર આર્થિક અને નાણાકીય પ્રતિબંધ લાદવામાં આવી રહ્યા છે. જેમાં અમેરિકામાં રશિયાની બે કંપનીઓ રોસનેફ્ટ અને લુકોઈલની સંપત્તિઓ ફિઝ

કરવા, અમેરિકાના નાગરિકોને રશિયા સાથે કોઈપણ વ્યવહાર ન કરવા તેમજ વૈશ્વિક ભાગીદાર દેશોને પણ તેમની સાથે વ્યાપારિક અંતર જાણવવાની અપીલ સામેલ છે. આ પગલું રશિયાની અર્થવ્યવસ્થા પર સીધો પ્રહાર છે, રોસનેફ્ટ અને લુકોઈલ રશિયાની કુલ કૂડ નિકાસના આશરે ૪૫ ટકા કંટ્રોલ ધરાવે છે. ટ્રમ્પે આસિયાન શિખર સંમેલનમાં ભાગ લેવા મલેશિયા જતાં પહેલાં જ કતરની રાજધાની દોહા સ્થિત અલ-

ઉદીદ એરબેઝ પર ફરી એકવાર ભારત-પાકિસ્તાન વચ્ચે યુદ્ધવિરામ કરાવવાની કેડિટ લીધી હતી. તેમણે પત્રકારો સાથે વાતચીત કરતાં કહ્યું કે, મેં આ (ભારત-પાકિસ્તાન) યુદ્ધવિરામ કરાવ્યું હતું અને સમાધાન પણ. જો તમે ભારત-પાકિસ્તાનને જુઓ, તો હું કહી શકું છું કે, મારા દ્વારા કરાવવામાં આવેલા યુદ્ધ વિરામ રશિયા અને યુકેન કરતાં વધુ મુશ્કેલ ગણાતા હતા, પરંતુ યુદ્ધવિરામ શક્ય બન્યાં. ટ્રમ્પના દાવા બાદ તુરંત

જ ભારતીય વિદેશ મંત્રાલયના સુત્રોએ ફરી એકવાર સ્પષ્ટતા આપી હતી કે, ભારત રશિયા પાસેથી કૂડ ખરીદવાનું ચાલુ રાખશે. કૂડની ખરીદીનો નિર્ણય ઉર્જા સુરક્ષા અને સસ્તા પુરવઠાનો ભાગ છે. જ્યાં સુધી યુએન સ્તર પર કોઈ સત્તાવાર પ્રતિબંધ લાદવામાં નહીં આવે, ત્યાં સુધી કોઈપણ દેશ તેના કોઈપણ વિશેષ વિકેતા પાસેથી કૂડની ખરીદી અટકાવશે નહીં. અમે અમારા હિતો સાથે સમાધાન કરીશું નહીં. ટ્રમ્પનો દાવો પાયાવિહોણો છે.

ગિરનારમાં ભારે પવનના કારણે રોપ-વે અનિશ્ચિત સમય સુધી બંધ, વેકેશનમાં પ્રવાસીઓને હાલાકી

જૂનાગઢ સ્થિત સુપ્રસિદ્ધ ગિરનાર પર્વત પર રવિવારે (૨૬ ઓક્ટોબર) પવનની ગતિ અસામાન્ય રીતે વધી જતાં રોપ-વે સેવા અનિશ્ચિત સમય સુધી બંધ રાખવાનો નિર્ણય લેવામાં આવ્યો છે. રોપ-વે સંચાલક કંપનીએ યાત્રાળુઓની સલામતીને સર્વોપરી રાખીને આ સાચવેતીનું પગલું ભર્યું છે. રોપ-વેની કેબિનનું સંચાલન ભારે પવનની સ્થિતિમાં અત્યંત જોખમી બની શકે છે. એવામાં કોઈ મોટી દુર્ઘટના ન સર્જાય તેથી તેને ટાળવા માટે વહીવટી તંત્રના સમર્થનથી રોપ-વે બંધ રાખવાનો નિર્ણય



લેવાયો છે. રોપ-વેના સંચાલકોએ સ્પષ્ટ કર્યું છે કે, પવનની ગતિમાં ઘટાડો થયા બાદ અને વાતાવરણ સામાન્ય બન્યા પછી જ સેવા ફરી શરૂ કરવામાં આવશે.

રોપ-વે સેવા બંધ થવાને કારણે મોટી સંખ્યામાં આવેલા યાત્રાળુઓને અસુવિધાનો સામનો કરવો પડી રહ્યો છે, ખાસ કરીને જેઓએ ઓનલાઈન

બુકિંગ કરાવ્યું હતું. હાલમાં, દાદાના દર્શન માટે યાત્રાળુઓએ પગથિયાં ચઢીને જ ગિરનારની ટોચ પર જવું પડશે, જેના કારણે વૃદ્ધો અને શારીરિક રીતે અસમર્થ મુસાફરોને વધુ મુશ્કેલી પડી રહી છે.

હાલ, તંત્ર તરફથી પ્રવાસીઓને અપીલ કરવામાં આવી છે કે તેઓ સુરક્ષાની બાબતમાં બાંધછોડ ન કરે અને પરિસ્થિતિ સામાન્ય થવાની રાહ જુએ. રોપ-વે ઓથોરિટી સમયાંતરે પવનની ગતિ પર નજર રાખી રહી છે અને સ્થિતિ સુધરતાં જ સેવા ફરી શરૂ કરવામાં આવશે.

મુંબઈથી કાનપુર જઈ રહેલી ફ્લાઈટમાં ખામી, લેન્ડિંગ વખતે ૩૨ મિનિટ સુધી ન ખુલ્યા દરવાજા

મુંબઈથી કાનપુર આવેલી ઈન્ડિગોની ફ્લાઈટ નંબર-ઈઈ-૮૨૪ માં ખામી સર્જાઈ હોવાના અહેવાલ સામે આવ્યા છે. રિપોર્ટ મુજબ લેન્ડિંગ વખતે ૩૨ મિનિટ સુધી ફ્લાઈટના ગેટ ખૂલ્યા ન હતા, જેના કારણે મુસાફરોમાં અફરાતફરી મચી ગઈ હતી. મુંબઈ એરપોર્ટ પરથી ઈન્ડિગોની ફ્લાઈટનો સમય ૨.૦૦ કલાકનો હતો, જોકે વિલંબ થતા ફ્લાઈટ ૩.૪૬ કલાકે કાનપુર એરપોર્ટ પહોંચવાની હતી, પરંતુ આ દરમિયાન એર ટ્રાફિકે તાત્કાલિક સિગ્નલ ન આપ્યું ન હતું, જેના કારણે ફ્લાઈટ હવામાં જ ૧૨



મિનિટ સુધી ચક્કર લગાવવાનો વારો આવ્યો હતો. પછી સિગ્નલ મળ્યા બાદ ફ્લાઈટ ૩.૫૮ કલાકે ચંકેરી એરપોર્ટ પર લેન્ડ થઈ હતી. લેન્ડિંગ વખતે પણ ફ્લાઈટ

ઘટનાની જાણ થતાં એરપોર્ટની ટેકનિકલ ટીમ તુરંત દોડી આવી હતી અને બેટરી ડિસ્ચાર્જ થવાના કારણે દરવાજા ન ખુલતા હોવાનું સામે આવ્યું હતું. ત્યારબાદ ટીમે તુરંત બેટરની સમસ્યા દૂર કરી હતી. છેવટે ૩૨ મિનિટ બાદ એટલે કે ૪.૪૨ વાગે ફ્લાઈટનો ગેટ ખુલ્યો હતો, જેના કારણે તમામ મુસાફરોએ રાહતનો શ્વાસ લીધો હતો. આ ટેકનિકલ સમસ્યાના કારણે કાનપુરથી મુંબઈ જનારી ફ્લાઈટમાં પણ વિલંબ થયો હતો. આ ફ્લાઈટનો ટેકઓફ થાવાનો સમય ૪.૦૦ વાગ્યાનો હતો.

કેનેડા પર રોષે ભરાયા ડોનાલ્ડ ટ્રમ્પ! વધારાનો ૧૦ ટકા ટેરિફ ઝીંક્યો, જાણો કેમ વધ્યો વિવાદ

અમેરિકાના પ્રમુખ ડોનાલ્ડ ટ્રમ્પે કેનેડા પર વધારાના ૧૦ ટકા ટેરિફ વધારાની જાહેરાત કરીને બંને દેશો વચ્ચેના વેપાર વિવાદને વધુ ગંભીર બનાવ્યો છે. ટ્રમ્પનું આ કડક પગલું કેનેડા દ્વારા અમેરિકાના પૂર્વ પ્રમુખ રોનાલ્ડ રીગનના ઐતિહાસિક ભાષણનો કથિત રીતે દુરુપયોગ કરતી એક જાહેરાતને ‘છેતરવિંદી’ ગણાવ્યા બાદ આવ્યું છે. નોંધનીય છે કે, કેનેડા પર અમેરિકા ટેરિફ હવે કુલ ૪૫ ટકા સુધી વધી ગયો છે. કેનેડિયન સરકારે તાજેતરમાં એક જાહેરાત અભિયાન શરૂ કર્યું હતું, જેમાં અમેરિકાના રોનાલ્ડ રીગનના ૧૯૮૦ના દાયકાના રેડિયો ભાષણમાંથી પસંદ કરેલા ઓડિયો અને વીડિયોનો ઉપયોગ કરવામાં આવ્યો હતો. આ જાહેરાતનો ઉદ્દેશ રીગનને ટેરિફ વિરોધી તરીકે દર્શાવીને અમેરિકાની વર્તમાન ટેરિફ નીતિઓ સામે લોકોના અભિપ્રાયને પ્રભાવિત કરવાનો હતો. જો કે, રોનાલ્ડ રીગન પ્રેસિડેન્શિયલ ફાઉન્ડેશન અને ઈન્સ્ટિટ્યૂટ આ જાહેરાતની સખત નિંદા કરી હતી, અને કહ્યું હતું કે ઓડિયો-વીડિયોનો ઉપયોગ ખોટી રીતે અને તેમની પરવાનગી વિના કરવામાં આવ્યો છે. ફાઉન્ડેશને કાનૂની કાર્યવાહી કરવાની ધમકી પણ આપી છે. અમેરિકાના પ્રમુખ ટ્રમ્પે સોશિયલ મીડિયા પર આ ઘટનાની ટીકા કરતાં લખ્યું, ‘કેનેડાએ ટેરિફ પર રોનાલ્ડ રીગનના ભાષણની નકલી જાહેરાત મૂકી. તેનો એકમાત્ર હેતુ યુએસ સુપ્રીમ કોર્ટને પોતાનો બચાવ કરાવવાનો હતો, ભલે તેઓ વર્ષોથી અમેરિકાને નુકસાન પહોંચાડતા ઊંચા ટેરિફ લાદી રહ્યા છે. રીગન રાષ્ટ્રીય સુરક્ષા અને અર્થતંત્ર માટે ટેરિફના સમર્થક હતા, વિરોધી નહીં. આ મામલો ત્યારે વધુ વકર્યો જ્યારે જાહેરાતને તાત્કાલિક દૂર કરવાનો આદેશ હોવા છતાં, તે વર્લ્ડ સિરિઝ મેચ દરમિયાન પ્રસારિત થઈ હતી. ટ્રમ્પે વહીવટીતંત્ર માને છે કે આ એક જાણી જોઈને બનાવેલું કાવતરું હતું.

ક્લાઈમેટ ચેન્જની અસર ઓક્ટોબરમાં જ થીજી ગયું દેવતાલ સરોવર, માઈનસમાં પહોંચ્યું તાપમાન

ઉત્તરાખંડના ચમોલી જિલ્લામાં ભારત-ચીન સરહદ પર માણા ગામ નજીક આવેલું દેવતાલ (દેવટાલ) સરોવર હાલમાં સંપૂર્ણપણે બરફની યાદર ઓઢીને થીજી ગયું છે. સમુદ્ર સપાટીથી ૧૮,૦૦૦ ફૂટની ઊંચાઈએ આવેલું આ સરોવર ઓક્ટોબરમાં થયેલી અસામાન્ય હિમવર્ષા અને તાપમાનમાં તીવ્ર ઘટાડાને કારણે ચમકદાર બરફમાં પરિવર્તિત થયું છે. આ દ્રશ્ય માત્ર પ્રકૃતિનો ચમત્કાર નથી, પરંતુ હિમાલયી ક્ષેત્રમાં આબોહવા પરિવર્તનના સંકેતો પણ આપી રહ્યું છે. આ વર્ષે પહાડો પર ઠંડીનો પ્રકોપ એટલો તીવ્ર છે કે, સામાન્ય કરતાં વધુ હિમવર્ષાએ સમગ્ર વિસ્તારને સફેદ કરી દીધો છે. માણા ગામથી થોડું દૂર આવેલું દેવતાલ સરોવર હિંદુ પૌરાણિક કથાઓ સાથે જોડાયેલું છે. માન્યતા છે કે મહાભારતકાળમાં પાંડવોએ



અહીંથી દેવતાઓનો આશીર્વાદ લીધો હતો, તેથી તેનું નામ ‘દેવતાલ’ પડ્યું. જોકે, ઓક્ટોબરના મધ્યમાં જ સરોવરનું જામી જવું એ અસામાન્ય ઘટના છે. હવામાન વિભાગના મતે, આ વિસ્તારમાં તાપમાન માઈનસ ૧૦ ડિગ્રી સેલ્સિયસ સુધી પહોંચી ગયું છે, જે પાછલા વર્ષો કરતાં ઘણું નીચું છે. બરફની મજબૂત થર એટલી

જાડી થઈ ગઈ છે કે, પ્રવાસીઓ તેના પર ચાલીને ફોટો ગ્રાફી કરી રહ્યા છે. દેવતાલ સરોવરને પ્રવાસીઓ માટે સપ્ટેમ્બર ૨૦૨૧માં ખોલવામાં આવ્યું હતું. ભારત-ચીન યુદ્ધ પછી અહીં પ્રવાસીઓને મંજૂરી નહોતી. ઈન્ટર નેશનલ પરમિટ (ઈન્ટર નેશનલ પરમિટ) હવે આ મનોહર દ્રશ્યનો આનંદ લેવા પહોંચી રહ્યા છે. દેવતાલ

સિંગર ફાજિલપુરિયા ફાયરિંગનો માસ્ટરમાઈન્ડ સ્વિટ્ઝરલેન્ડથી ઝડપાયો

હરિયાણાના જાણીતા ગાયક રાહુલ ફાજિલપુરિયા પર થયેલા ગોળીબારની ઘટનાના મુખ્ય આરોપી અને કથિત માસ્ટરમાઈન્ડ સુનિલ સરધાનિયાને સ્વિટ્ઝરલેન્ડના ઝુરિચથી ભારત લાવવામાં આવી રહ્યો છે. સૂત્રોના જણાવ્યાનુસાર, ઈન્ટરપોલીની મદદથી સુનિલ સરધાનિયાનું લોકેશન ટ્રેસ કરવામાં આવ્યું હતું અને હવે તેને ભારતીય પોલીસને સોંપવાની પ્રક્રિયા પૂર્ણ થઈ ગઈ છે. નોંધનીય છે કે, સુનિલને દિલ્હી એરપોર્ટ પરથી સીધો ગુરુગ્રામ લાવવામાં આવશે, જ્યાં પોલીસ તેની સઘન પૂછપૂછ કરશે. અહેવાલો અનુસાર, સુનિલ સરધાનિયા પર માત્ર રાહુલ ફાજિલપુરિયાની કાર પર ગોળીબાર કરાવવાનો જ નહીં, પરંતુ ફાજિલપુરિયાના નજીકના મિત્ર અને પ્રોપર્ટી ડીલર રોહિત શૌકીનની હત્યા કરાવવાનો પણ આરોપ છે. ગુરુગ્રામના સેક્ટર ૭૭માં એસપીઆર રોડ પર બાઈક પર આવેલા હુમલાખોરોએ રોહિત શૌકીનની હત્યા કરી હતી. આ ઘટના બાદ સુનિલ સરધાનિયાએ સોશિયલ મીડિયા પર હત્યાની જવાબદારી સ્વીકારી હતી. ઉલ્લેખનીય છે કે, થોડા મહિના પહેલા ગુરુગ્રામના એસપીઆર રોડ પર રાહુલ ફાજિલપુરિયાની કાર પર બે રાઉન્ડ ગોળીબાર કરવામાં આવ્યો હતો, જેમાં તે આબાદ બચી ગયા હતા. પોલીસ તપાસમાં બહાર આવ્યું છે કે આ સમગ્ર મામલો ગંગા વોર અને કરોડો રૂપિયાના પ્રોપર્ટી વ્યવહારો સાથે જોડાયેલો છે. રોહિત શૌકીનના મિત્ર દીપક નંદલને પણ લોન ચૂકવવામાં નિષ્ફળ જવા બદલ મુખ્ય શંકાસ્પદ માનવામાં આવ્યો હતો, જેના કારણે બંને વચ્ચે વિવાદ થયો હતો. પોલીસે આ કેસમાં અન્ય ઘણાં શૂટરોની ધરપકડ પણ કરી હતી.

તંત્રી લેખ

ફરી યુદ્ધનો ખતરો! ભારતની જાહેરાતથી પાકિસ્તાન ગભરાટ

ઓપરેશન સિદ્દીકાબ બાદ ભારત-પાકિસ્તાન સરહદ પર વધતા તણાવ વચ્ચે, ભારતે ૩૦ ઓક્ટોબરથી ૧૦ નવેમ્બર સુધી તેની ત્રણેય સેનાઓ: ભારતીય થલ સેના, વાયુસેના અને નૌકાદળને સંડોવતા મોટા પાયે એક્સ-ટ્રિગ્જર ક્વાયટ માટે એરમેન (ફ્લેક્સ) નો નોટિસ જાહેર કર્યું છે. ભૂ-ગુપ્તચર નિષ્ણાતોના મતે, આ યુદ્ધ અભ્યાસ અસામાન્ય સ્કેલ અને સર કીક અને પશ્ચિમી સરહદ નજીકના વિસ્તારમાં હાથ ધરવામાં આવશે. ભારતની યોજનામાં ૨૮૦૦૦ ફૂટ સુધીના હવાઈ ક્ષેત્રના રિઝર્વેશનનો સમાવેશ થાય છે. યુદ્ધ અભ્યાસ દરમિયાન, દક્ષિણ કમાન્ડના ઘણા બહુ-ગ્રેમન યુદ્ધ પ્રવૃત્તિઓમાં ભાગ લેશે, જેમાં આક્રમક અભિયાન, સૌરાષ્ટ્ર કિનારે ઉભયજીવી અભ્યાસ, ઈટિલીજેન્સ, સર્વિલાન્સ, ઈલેક્ટ્રોનિક વોરફેયર અને સાયબર ક્રામગીરીનો સમાવેશ થાય છે. ભારતે ફ્લેક્સ જાહેર કર્યા પછી તરત જ, પાકિસ્તાને તેના મધ્ય અને દક્ષિણ હવાઈ ક્ષેત્રમાં અનેક હવાઈ માર્ગો પર પ્રતિબંધ મૂક્યો છે. જિયો ઈટેલિજેન્સ એક્સપર્ટ ડેમિયન સિમોનના મતે, આ પાકિસ્તાનનો પ્રતિભાવ છે અને તે સંભવિત લશ્કરી ક્વાયટ અથવા શસ્ત્ર પરીક્ષણની તૈયારી કરી રહ્યું હોઈ શકે છે.

સંરક્ષણ પ્રધાન રાજનાથ સિંહે તાજેતરમાં રાજસ્થાનના જેસલમેરમાં જણાવ્યું હતું કે ઓપરેશન સિદ્દીકાથી પાકિસ્તાનને સ્પષ્ટ સંદેશ મળ્યો છે કે ભારત કોઈપણ સરહદ પર આતંકવાદી પ્રવૃત્તિનો એક્સ-ટ્રિગ્જર સાથે જવાબ આપશે.

મે મહિનામાં થયેલા આ ઓપરેશનમાં, ભારતીય વાયુસેનાએ પાકિસ્તાની આતંકવાદી માળખા પર સચોટ હવાઈ હુમલા કર્યા હતા, જેમાં ૧૦૦થી વધુ આતંકવાદીઓ માર્યા ગયા હતા. નિષ્ણાતોના મતે, બંને દેશો દ્વારા લગભગ એક જ સમયે લશ્કરી યુદ્ધ અભ્યાસની જાહેરાત આ ક્ષેત્રમાં તણાવ વધારી શકે છે. એક્સ ટ્રિગ્જર યુદ્ધ અભ્યાસ ભારતની વધતી જતી સંયુક્ત લડાઈ ક્ષમતા અને આત્મનિર્ભર સંરક્ષણ ક્ષમતાઓનું પ્રદર્શન કરવાના ઉદ્દેશ્યથી હાથ ધરવામાં આવી રહી છે.

ક્રિપ્ટો કરન્સી હવે સંપત્તિ ગણાશે, કાયદા હેઠળ થશે કાર્યવાહી: મદ્રાસ હાઈકોર્ટનો મહત્વનો ચુકાદો

મદ્રાસ હાઈકોર્ટે પોતાના એક ચુકાદામાં કહ્યું કે, ક્રિપ્ટોકરન્સી ભારતીય કાયદા હેઠળ સંપત્તિ ગણાશે. તે લીગલ ટેન્ડર ન હોવા છતાં તેમાં સંપત્તિના તમામ ગુણ ઉપલબ્ધ છે. જસ્ટિસ આનંદ વેંકટેશ કહ્યું કે, ક્રિપ્ટોકરન્સી ભૌતિક સંપત્તિ કે કરન્સી નથી. પરંતુ તે એક એવી સંપત્તિ છે, જેને વ્યક્તિ પોતાની પાસે રાખી શકે છે. અથવા ટ્રસ્ટમાં મુકી શકે છે. આ નિર્ણય એક ક્રિપ્ટો રોકાણકારની અરજી પર સંભળાવવામાં આવ્યો હતો.



એક રોકાણકારનું એક્સઆરપી હોલિંગ્સ વજરએક્સ પ્લેટફોર્મ પર સાયબર એટેક બાદ ફ્રીઝ કરવામાં આવ્યું હતું, તેના લીધે રોકાણકારે નુકસાનની ભરપાઈ માટે કોર્ટમાં અરજી કરી હતી. જેના પર સુનાવણી કરતાં મદ્રાસ હાઈકોર્ટના જસ્ટિસે ક્રિપ્ટો કરન્સીને સંપત્તિ તરીકે માન્યતા આપી છે.

અરજદારે જાન્યુઆરી, ૨૦૨૪માં વજરએક્સ પર રૂ. ૧,૮૮,૫૧૬ના રોકાણ પર

૩૫૩૨.૩૦ એક્સઆરપી કોઈન ખરીદ્યા હતા. જુલાઈ, ૨૦૨૪માં પ્લેટફોર્મ પર સાયબર એટેક થયો, જેમાં ઈથેરિયમ અને ઈઆરસી-૨૦ની ચોરી થઈ હતી. વજરએક્સને તેમાં આશરે ૨૩૦ મિલિયન ડોલરનું નુકસાન થયું હોવાનો દાવો કર્યો હતો. ત્યારબાદ તમામ યુઝર એકાઉન્ટ ફ્રીઝ કરવામાં આવ્યા હતા. જેથી

અરજદાર પોતાના એક્સઆરપી કોઈનમાં કોઈ વ્યવહાર કરી શક્યો નહીં. તેણે પોતાના નુકસાનના વળતરની અપીલ કરતાં દલીલ કરી હતી કે, મારા એક્સઆરપી કોઈન ચોરી થયેલા ટોકન કરતાં અલગ હોવા છતાં વજરએક્સે તેને ટ્રસ્ટ કસ્ટોડિયન સ્વરૂપે પોતાની પાસે સંભાળી રાખ્યા હતાં. કંપનીએ મારા કોઈનનો

ઉપયોગ કરવા દીધો નથી. વજરએક્સની ભારતીય ઓપરેટર કંપની ઝન્માઈ લેબ્સે આ અંગે સ્પષ્ટતા આપી હતી કે, તેની માલિકીનો વાસ્તવિક અધિકાર સિંગાપોરની ઝેઠાઈઈન્ડ્ર પાસે છે. તેણે હેકિંગ બાદ પુનર્ગઠનની પ્રક્રિયા શરૂ કરી છે. સિંગાપોર હાઈકોર્ટ દ્વારા મંજૂર યોજના હેઠળ તમામ યુઝર્સને નુકસાન 'પ્રો-


રાટા'ના આધાર પર ફાળવવામાં આવશે. જો કે, હાઈકોર્ટે કહ્યું કે, ભારતીય રોકાણકારે ભારતમાંથી ટ્રાન્ઝેક્શન કર્યા છે, જેથી તે મદ્રાસ હાઈકોર્ટના અધિકાર ક્ષેત્રમાં છે. જસ્ટિસ વેંકટેશે પોતાના પૃષ્ઠ પાનાના ચુકાદામાં વિસ્તારપૂર્વક જણાવ્યું હતું કે, ક્રિપ્ટોકરન્સીને કેવી રીતે સંપત્તિ તરીકે ગણી શકાય.

કોર્ટે જણાવ્યું હતું કે બ્લોકચેન પરના આ ડિજિટલ ટોકન્સ ઓળખી શકાય તેવા, ટ્રાન્સફર કરી શકાય તેવા અને પાનની ચાવીઓ દ્વારા નિયંત્રિત કરી શકાય તેવા છે, જે સંપત્તિના તમામ ગુણધર્મો ધરાવે છે. મદ્રાસ હાઈકોર્ટે અહેમદ જી. એચ. આરિફ વિરુદ્ધ સીડબ્યુટી અને જીલુભાઈ નાનાભાઈ ખાચર વિરુદ્ધ ગુજરાત રાજ્યના કેસનો ઉલ્લેખ કર્યો હતો, જે મિલકતને કોઈપણ મૂલ્યવાન અધિકાર અથવા હિત તરીકે વ્યાખ્યાયિત કરે છે. કોર્ટે આંતરરાષ્ટ્રીય કેસોનો પણ ઉલ્લેખ કર્યો હતો જેમાં રુસ્કો વિરુદ્ધ ક્રિપ્ટોપિયા

અને અન્ય વિરુદ્ધ અજણી વ્યક્તિનો ઉલ્લેખ કરવામાં આવ્યો હતો, જેમાં અદાલતોએ ક્રિપ્ટોને સંપત્તિ તરીકે સ્વીકારી છે.

હાઈકોર્ટે શોધી કાઢ્યું હતું કે વઝીરએક્સ પરના સાયબર હુમલામાં ફક્ત ઈથેરિયમ અને ઈઈઝ-૨૦ ટોકન્સ ચોરાયા હતા, જ્યારે રોકાણકારના ૩,૫૩૨.૩૦ ઠઈ સિક્કા તેનાથી સંપૂર્ણપણે અલગ હતા. તેથી, કંપનીનો દાવો અથવા તે સિક્કાઓ માટે પુનઃવિતરણ યોજનાનો અમલ ખોટો અને અયોગ્ય છે. જો સિંગાપોરની પુનર્ગઠન યોજના હેઠળ અરજદારની સંપત્તિનું મૂલ્ય ઘટે છે, તો તે એક સંવેદનશીલ પક્ષ બનશે અને તેને રક્ષણ કરવું જોઈએ. તેથી કોર્ટે ઝાનમાઈ લેબ્સ અને તેના ડિરેક્ટરોને આભિટ્રેશન ચુકાદો ન આવે ત્યાં સુધી ઠઈ સિક્કાઓનું પુનઃવિતરણ, વિતરણ અથવા પુનઃ ફાળવણી ન કરવાનો આદેશ આપ્યો છે.

ક્યારે અને ક્યાં લેન્ડફોલ કરશે 'મોનથા' વાવાઝોડું? સંધિવાના કેસમાં વધારો, વૃદ્ધો જ નહીં યુવાનો પણ પ્રાણ રાજ્યો પર સંકટ, ભારે વરસાદની આગાહી પીડિત, પુરુષો કરતા મહિલામાં ૩ ગણું વધુ પ્રમાણ



બંગાળની ખાડીમાં સર્જાઈ રહેલા લો પ્રેશરને કારણે ચક્રવાતી વાવાઝોડું 'મોનથા' પૂર્વી કિનારા તરફ આગળ વધી રહ્યું છે, જેના કારણે આંધ્રપ્રદેશ, ઓડિશા અને તમિલનાડુ આ ત્રણેય રાજ્યોમાં ભારે પવન અને ભારે વરસાદ પડી રહ્યો છે. હવામાન વિભાગે માછીમારોને સમુદ્રમાંથી પરત

આવી જવા અને દરિયા કિનારાથી દૂર રહેવા ચેતવણી આપી છે. આ વાવાઝોડાની અસર ૩૦ ઓક્ટોબર સુધી રહેશે. ઉપરોક્ત ત્રણ રાજ્યોમાં જ નહીં, પરંતુ તમામ દરિયાકાંઠાના રાજ્યોમાં પણ વરસાદ અને ભારે પવન ફૂંકાવાની શક્યતા છે. તમને

જણાવી દઈએ કે, ૨૫ ઓક્ટોબરે બંગાળની ખાડીમાં લો-પ્રેશર એક્ટિવ થયું હતું, જે ૨૬ ઓક્ટોબરે ઊંડા ડિપ્રેશનમાં પરિણમ્યું હતું અને ૨૭ ઓક્ટોબરની સવારે ચક્રવાતી વાવાઝોડું આગળ વધશે. ૨૮ ઓક્ટોબરની સવાર સુધીમાં વાવાઝોડા તેની તીવ્રતા

ચરમસીમા પર હશે અને સાંજે અથવા રાત્રે આંધ્રપ્રદેશના દરિયા કિનારે કાકીનાડા નજીક લેન્ડફોલ કરશે, જેના કારણે ભારે વરસાદ અને ૮૦ થી ૧૦૦ કિલોમીટર પ્રતિ કલાકની ઝડપે પવન ફૂંકાવાની સંભાવના છે. તેમજ ૧૧૦ કિલોમીટર પ્રતિ કલાકની ઝડપે પવન ફૂંકાશે. હવામાન વિભાગના જણાવ્યા પ્રમાણે ૨૫ ઓક્ટોબરની સાંજે આ વાવાઝોડું વિશાખાપટ્ટનમથી ૪૨૦ કિલોમીટર દક્ષિણપશ્ચિમમાં હતું અને પછી ૧૦ કિલોમીટર પ્રતિ કલાકની ઝડપે પશ્ચિમ-ઉત્તરપશ્ચિમ તરફ આગળ વધ્યું હતું. વાવાઝોડાની અસરને કારણે તમિલનાડુ, પુડુચેરી અને આંધ્રપ્રદેશના દરિયાકાંઠાના વિસ્તારોમાં હળવોથી મધ્યમ વરસાદ અને ૬૫ કિલોમીટર પ્રતિ કલાકની ઝડપે પવન ફૂંકાઈ રહ્યો છે. અહીંથી, વાવાઝોડું ઉત્તર-ઉત્તરપશ્ચિમ તરફ વળશે અને આંધ્રપ્રદેશના કાકીનાડા નજીક મછલીપટ્ટનમ અને

કલિંગપટ્ટનમ વચ્ચે લેન્ડફોલ કરશે. વાવાઝોડાથી ૨૦ થી ૩૦ સેન્ટિમીટર ભારે વરસાદ થવાની સંભાવના રહેલી છે. જેના કારણે શ્રીકાકુલમ, વિજયનગરમ, કાકીનાડા અને આંધ્રપ્રદેશના અન્ય ભાગોમાં ૨૩ એલટ આપવામાં આવ્યું છે. ભારે પવન ફૂંકાશે અને પૂર આવવાનું જોખમ પણ રહેલું છે. રાજ્યના મુખ્ય સચિવે હાઈ એલર્ટ જારી કર્યું છે અને ચક્રવાતી આશ્રયસ્થાનો તૈયાર કર્યા છે. આ ઉપરાંત પાણી, દૂધ અને શાકભાજીનો પુરવઠો સુનિશ્ચિત કરવામાં આવ્યો છે, અને દરિયાકાંઠાના વિસ્તારોમાંથી લોકોને બહાર કાઢવામાં આવ્યા છે. પ્રવાસીઓને પણ દરિયા કિનારાની મુલાકાત ન લેવાની સલાહ આપવામાં આવી છે. આ સાથે ઓડિશામાં આપત્તિ વ્યવસ્થાપન ટીમ એલર્ટ પર છે, અને હાલમાં તમામ સરકારી કર્મચારીઓની રજા રદ કરવામાં આવી છે.

બેઠાડુ જીવન, સ્થૂળતા, આનુવંશિકતાને પગલે હવે સંધિવાના કેસમાં ચિંતાજનક રીતે વધારો થઈ રહ્યો છે. હાલ પ્રત્યેક પાંચમાંથી એક વ્યક્તિ સંધિવાની સમસ્યા ધરાવે છે. દેશમાં દર વર્ષે આર્થરાઈટિસના ૧૦ લાખ નવા દર્દી નોંધાય છે. હવે ૪૦ વર્ષથી ઓછી વય ધરાવનારામાં આર્થરાઈટિસના કેસમાં સતત વધારો થઈ રહ્યો છે. રવિવારે (૧૨ ઓક્ટોબર) 'આર્થરાઈટિસ ડે' છે ત્યારે સંધિવાના વધતા કેસ અને યુવાનોમાં પણ તેનું વધતું પ્રમાણ ચિંતાનો વિષય બન્યા છે. સંધિવા સામાન્ય રીતે વિવિધ સાંધાઓને અસર કરે છે અને તેની સાથે સાંધામાં દુખાવો પણ થાય છે. સરળ શબ્દોમાં કહીએ તો, તે એક તીવ્ર જડતા સાથે સાંધાનો દુખાવો છે, જે પગને ખસેડવા પડકારરૂપ અને પીડાદાયક બનાવે છે. સંધિવાના સામાન્ય લક્ષણોમાં જડતા, સાંધામાં દુખાવો, સોજો મુખ્યત્વે સામેલ છે. લાંબા સમય સુધી સારવાર ન કરવામાં આવે તો સમસ્યા વકરી જાય છે. કેમકે, તે કાયમી સાંધામાં ફેરફારનું કારણ



બની જાય તો તાત્કાલિક સારવાર જરૂરી બને છે. આયુષ્ય વધવાની સાથે જ હાડકામાં ઘસારો થવાથી સંધિવા જેવી સમસ્યાનો પણ સામનો કરવો પડે છે. આ ઉપરાંત યુવાનોમાં પણ હવે સંધિવાનું પ્રમાણ વધ્યું છે. જેના માટે કસરતનો અભાવ, અનિયમિત જીવનશૈલી, ફાસ્ટફૂડ, મેદવિસ્તતા જેવા પરિબળો જવાબદાર છે. સંધિવાની સમસ્યા ન થાય તે માટે પ્રત્યેક વ્યક્તિએ નિયમિત કસરત-

વોલિંગ કરવું જોઈએ અને ફાસ્ટફૂડ-જંક ફૂડ જેટલું ઓછું કરવામાં આવે તે હિતાવહ છે. ડોક્ટરોના મતે, હાઈ લીલના ચપ્પલ ફેશનનો ભાગ ભલે હોય પણ તે સંધિવા કરાવી શકે છે. તેને લાંબો સમય પહેરવાથી વૃદ્ધા અને નિતંબમાં વધારે પડતું દબાણ આવવા લાગે છે અને તેનાથી આગળમાં સંધિવા થઈ શકે છે. આ પ્રકારના ચપ્પલ પહેરવાથી સહેજ પણ તકલીફ પડી રહી હોય તો તેને ટાળવા જોઈએ.

જીએસટી ઘટે અને ટેરીફ વધે આ વચ્ચે શાંતિનો સંદેશ આપવો બ્રહ્માકુમારી બહેનોનું સાહસ અનુકરણીય - કુલપતિ ડો. હર્ષદ પટેલ

પ્રજાપિતા બ્રહ્માકુમારી ઈશ્વરીય વિશ્વ વિદ્યાલય ગુજરાત ઝોન તેની ઈશ્વરીય સેવાના ૬૦ વર્ષની પૂર્ણતા પર વર્ષ ૨૦૨૫ને ૩૫મંડ જ્યુબિલી વર્ષ તરીકે ઉજવી રહેલ છે. જે અંતર્ગત યુ.એન. દિવસ - ૨૪ ઓક્ટોબર ૨૦૨૫ ના સાંજે ૫.૦૦ વાગે ટાગોર હોલ અમદાવાદ ખાતે 'બિલિયન મિનિટ ઓફ પીસ અપીલ'ના એક અભિનવ પ્રોજેક્ટનો ભવ્ય શુભારંભ કરવામાં આવ્યો.

સમગ્ર વિશ્વમાં એકતા અને વિશ્વાસનો પ્રકાશ ફેલાવવા બ્રહ્માકુમારીઝ ગુજરાત ઝોન દ્વારા હીરક જયંતી નિમિત્તે આયોજિત 'બિલિયન મિનિટ ઓફ પીસ અપીલ' પ્રોજેક્ટ્સ દ્વારા યુ.એન. દિવસ ૨૪ ઓક્ટોબર ૨૦૨૫થી વર્લ્ડ મેડિટેશન ડે ૨૧ ડિસેમ્બર ૨૦૨૫ સુધી વૈશ્વિક સ્તરે શાંતિ માટે અપીલ કરવામાં આવશે. પ્રોજેક્ટના શુભારંભ પ્રસંગે અમદાવાદના મેયર શ્રી પ્રતિભા જૈન, ગુજરાત વિદ્યાપીઠના ઉપકુલપતિ શ્રી હર્ષદભાઈ પટેલ, બ્રહ્માકુમારીઝ ગુજરાત ઝોનના ડાયરેક્ટર રાજ્યોગીની ભારતી દીદી, મહાદેવનગર સબઝોન ડાયરેક્ટર ચંદ્રિકા દીદી, આંબાવાડી સબ ઝોન ડાયરેક્ટર શારદા દીદી, મણિનગર સબ ઝોન ડાયરેક્ટર નેહા બેન સહિત ગુજરાતના નામી ગ્રામી વ્યક્તિઓ તેમજ બ્રહ્માકુમારી ના સભ્યો ઉપસ્થિત રહ્યા હતા. સમાજની દરેક વ્યક્તિને પોતાના દૈનિક જીવનમાં દરરોજ પાંચ મિનિટ એકાગ્રતાથી એક સ્થાન પર બેસીને વૈશ્વિક શાંતિ માટે મેડિટેશન/પ્રાર્થના કરવા વિનમ્ર અનુરોધ કરવામાં આવ્યો.



આંબાવાડી સબ ઝોન નિર્દેશિકા શારદા દીદીએ પ્રોજેક્ટ વિષે માહિતી આપતા કહ્યું કે, આજે વિશ્વ - વિશ્વ યુધ્ધ, ગુલ યુધ્ધ અને પરમાણુ યુધ્ધની કગાર છે. જેમાં દરેક પરિવાર, સમાજ અને રાષ્ટ્રને અશાંતિ દૂર કરવા આપણે સૌ એક પ્રભુ પિતાની સંતાનોએ મેડિટેશન અને પ્રાર્થનાનો

જ આધાર લેવો પડશે. અમદાવાદના મેયર શ્રી પ્રતિભા જૈને ઉદ્ઘાટન પ્રસંગે સૌને પ્રેરિત કર્યા કે રાષ્ટ્રમાં શાંતિની સ્થાપના કરવા માટે સંતોષ અતિ આવશ્યક છે. જે આપણી પાસે છે એનો આનંદ લઈએ, સંતોષ માણીએ, જે આપણી પાસે નથી એની ચિંતા વ્યક્ત કરવાથી કે એની

પાછળ દોડવાથી મનમાં અશાંતિ ઉત્પન્ન થશે. સ્પર્ધા ભલે કરીએ પણ કોઈને અડચણરૂપ ન બનીએ. તો જ સમાજ, રાષ્ટ્ર અને વિશ્વમાં શાંતિ દ્વારા સમૃદ્ધિ આવશે. મહાદેવનગર સબ ઝોન ડાયરેક્ટર ચંદ્રિકા દીદીએ પ્રોજેક્ટ પ્રત્યે પ્રેરણા આપતા કહ્યું કે, જ્યારે આપણે શાંતિનો સંદેશ લઈને લોકો પાસે પહોંચીશું ત્યારે એવું કહેવા વાળી વ્યક્તિઓ પણ મળશે કે શાંતિ છે જ ક્યાં? કેવી રીતે મળશે? વાસ્તવમાં શાંતિનો સ્ત્રોત સકારાત્મકતા, સંતુષ્ટતા, પ્રેમ જેવા દિવ્ય ગુણો થકી જ છે. આમ પણ પવિત્રતાને શાંતિની જનની કહેવામાં આવે છે. ગુજરાતના વિદ્યાપીઠના ઉપકુલપતિ ડો. હર્ષદ પટેલે શુભ ભાવના વ્યક્ત કરતા કહ્યું કે, શાંતિ દેખાશે નહીં. એ અનુભવવાની છે. અશાંતિ માંથી કેટલાક લોકોને બચાવવાના છે. જીએસટી ને ઘટવું અને ટેરીફ ને વધવું એ વચ્ચે શાંતિની વાત લઈ જવાની છે જે મોટી ચેલેન્જ છે. બ્રહ્માકુમારી બહેનો દ્વારા આ મોટું સાહસ છે, જે પ્રશંસનીય છે, અનુકરણીય છે. ગુજરાત ઝોનના ડાયરેક્ટર આદરણીય ભારતી દીદીએ આશીર્વાચનમા જણાવ્યું કે, આપણે સૌ સ્વધર્મમાં રહીએ, આધ્યાત્મિકતાના પંથે ચાલીએ તો શાંતિ આપણા જીવનનું અંગ બની જશે. વલસાડ સબ ઝોન ડાયરેક્ટર રંજન બેને સૌને શાંતિની અનુભૂતિ કરાવી. મણિનગર સબ ઝોન ડાયરેક્ટર નેહા દીદીએ સુચારુ રૂપથી કાર્યક્રમનું સંચાલન કર્યું. આપ સૌ પણ શાંતિના દાન માટે સંકલ્પ બધ્ધ થઈ આપની શાંતિના યોગ દાનની મિનિટ્સ આપની નજીકના બ્રહ્માકુમારી સેવાકેન્દ્ર પર નોંધાવી સહભાગી થઈ શકો છો.

ન્યૂઝ ઓફ ગાંધીનગર.

ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(760)2025

NOG SS NO - 191

વિષય : જીવન એક સંઘર્ષ
શીર્ષક : મન કરીક ઝંખે છે.....
પ્રકાર - પદ્ય શબ્દો : ૧૧૧

બધુ હાથમાં હોવા છતા માનવી નું મન કરીક ઝંખે છે,
સુતો હોય ભલે મુલાયમ પથારીમાં પણ કરીક ઝંખે છે.

સતત ભાગતો રહ્યો આંખો મીચી હરીફાઈ ની હોડમાં,
પ્રથમ નંબરે આવ્યા પછી પણ શાંતિ થી ક્યાં ઊંધે છે.

મહેફિલો ને મજલીસોમાં સતત ઝૂમતો હોય છતા પણ,
એકલતા ને ઉદાસી સતત હેયાના કોઈ ખૂણમાં ખુંચે છે.

સમ્રાટ અશોક અને વિશ્વ વિજેતા સિકંદર ને ભૂલી ગયા,
અનેક યુધ્ધો જીતી ગયા પછી પણ શાંતિ શકુન શોધે છે.

સતત વિચારવા છતા ઉલ્જનો , ઉલ્જનો રહી જાય અહી,
કેટલાય અન કલા સવાલો ના જવાબો દિમાગમાં ઘૂમે
છે,

જીવન એક સંઘર્ષ છે તો જીંદગી પણ મચક આપતી નથી,
શિખરે પહોંચવા છતા, તળિયા તરફ મિત્ર આ મન ઝૂકે છે.

વિનોદ સોલંકી મિત્ર (લખતર).

★★★★★★★★★★
NOG SS NO. 401

વિષય: માનવ જીવન ની સંઘર્ષ ગાથા

શીર્ષક: મને મળ્યું એ ઘણુંય

પ્રકાર . પદ્ય શબ્દો.૮૨

મને એવું લાગ્યું કે જાણે મારું જ જીવન છે સંઘર્ષ ગાથા,
મારો સંઘર્ષ તો કંઈ ના લાગ્યો જ્યારે સાંભળી મેં બીજા ની
કથા,

ભાણા માં ના ભાવતું મળ્યું તો લાગ્યા જાણ દુખડા,
બે દી' ના ભૂખ્યાં તોય હસતાં જોયા ઘણાંય મુખડા,
પોચા મળે પાથરણા તોય ના આવે નીંદર રાજા,
ઝૂંપડા માં સુતા જોયા મેં ફાટેલાં લૂગડે જે જોવે મીઠા શમણા,
મને આખું એ ઘણું છે પ્રભુ! મારા સંઘર્ષ માં તું સાથે છે

શંભુ,

પહાડ સમાન દુ:ખ લખ્યું હશે મારા ભાગ્ય માં,
પણ એને તે તણખલાં જેવું કરી ધર્યું મારા હાથમાં.

દેવ્યાનીબા પ્રિયજિતસિંહ ગોહિલ x દેવપ્રિયાx
(વરતેજ)

★★★★★★★★★★

NOG SS No.343

શીર્ષક:- માનવ જીવનની સંઘર્ષ યાત્રા

વિષય:- સંઘર્ષથી સફળતા

પ્રકાર:- પદ્ય

શબ્દો:- ૫૫

રસ્તો સરળ હોય કે કપરો લાખો નિરાશામાં એક આશા
છે,

નિર્ધારિત લક્ષ્યાંક તરફ ચાલતાં માંડેલા ડગલામાં પગલાં
છે,

ઊંચે આકાશે ઊડવાની આકાંક્ષા સાથે ફેલાયેલી પાંખોમાં
આંખો છે,

સંઘર્ષ મહેનતથી સફળતા મેળવવા પ્રથમ પરાજયમાં વિજય
છે ,

ધૈર્ય ધીરજ સંતોષ સાથે મળતી મંઝીલે પહોંચવામાં સાથે
તનમાં મન છે,
' ચંદ્ર ' ની ઉજ્જવળ રોશનીથી મળતી શીતળ છાયામાં

પડછાયા છે.

ચંદ્રકાન્ત હરીલાલ માઠક ' ચંદ્ર'
(નીવૃત પોલીસ સબ ઇન્સ.) રાજકોટ

★★★★★★★★★★

NOG NO.0059

વિષય:માનવ જીવનની સંઘર્ષગાથા.

પ્રકાર : પદ્ય

શિર્ષક જીવન-અમૃત

નહિ ભૂલું પ્રભૂ ઉપકાર કદી તારો (૨)

પુર્વ ભવોનાં પ્રબળ પ્રયંચ પૂન્યોદયો

મળ્યું મને મોંધેરું માનવ જીવન

નહિ ભૂલું પ્રભુ ઉપકાર કદી તારો
(૨)સંઘર્ષો સામે લડવાં
આપણાં કર્મોએ

આખું હિંમત ધૈર્ય ને ક્ષમા નું ત્રિશૂલ

કદી જીતે સંઘર્ષ
તો કદી માનવ !

ધૂંપ-છાંવ જેવો આ અલબેલો ખેલ

સંઘર્ષ થકીજ ખીલે માનવ જીવન

પ્યારે, જેમ ખીલે કમળ કાદવમાલી !

રંક હોય કે રાજા
આ વિશ્ર્વ માં

સંઘર્ષ રહિત વિશ્ર્વમાં કદી ન કોઈ

નહિ ભૂલું પ્રભૂ ઉપકાર કદી તારો

જયકાન્ત ઘેલાણી
'પ્યારે' (મુંબઈ)

આપણે ત્યાં હવે વસતી વિસ્ફોટ થયો છે. માત્ર સુરતની જ
વાત કરીએ તો એક સમયે પાંચ સાત લાખની માંડ વસ્તી ધરાવતું
સુરતની વસ્તી હવે આશરે ૭૫ લાખ થઈ ગઈ છે. ભારતના દરેક
પ્રદેશ દરેક રાજ્યમાંથી ત્યાંના રહેવાસીઓ સુરત રોજ રોટી માટે
આવ્યા છે. ગામમાં લગ્ન હોય કે બીજા સામાજિક પ્રસંગ હોય વેકેશન
હોય આ લોકો સુરત ગામ વચ્ચે આપા વરસમાં અનેક વખત
અવરજવર કરતા હોય છે.

દર વખતે આ લોકોની અવરજવર માટે બસો ટ્રેનો વધારવામાં
આવે છે. હવે તો ખાનગી વાહનો પણ ખુબ વધી ગયા છે. ખાનગી
લકઝરી બસો પણ ખુબ વધી ગઈ છે. આટલાટલા વાહનો બસો ટ્રેનો
વધી ગયા છે. છતાં પણ લગ્નસરા વખતે દિવાળી છઠ વખતે કે બીજા
કોઈ સામાજિક પ્રસંગે આ લોકો માટે બસો ટ્રેનો કેમ ખુટી પડે છે?

સરકારી બસ તંત્રો અને રેલવે તંત્રને વધારાની બસો ટ્રેનો મુકી
હોવા છતાં દર વખતે બસો ટ્રેનો કેમ ઓછી પડે છે? સુરત અને ઉધના
રેલવે સ્ટેશન પર દર વખતે પગ મુકવાની જગ્યા પણ હોતી નથી આ
વખતે પણ એ જ હાલત હતી. વધારે દુ:ખની વાત એ છે કે આ વખતે
સેકંડો પેસેન્જરો ટ્રેનની રાહ જોવામાં આપી રાત પરિવારના સભ્યો
છે વૂઠ માતાપિતા અને સંતાનો અને સામાનની ચાર પાંચ બેગો સાથે
સ્ટેશન પર જ પ્લેટફોર્મ પર સુઈ ગયા હતા બોલો કેવી મજબુરી!

એસ. ટી. તંત્ર અને રેલવે તંત્ર આટલા બધા પેસેન્જરોનો અંદાજ
બાંધવામાં ક્યાં થાપ ખાઈ ગયા? દર વખતે આમ કેમ થાય છે?

દર વખતે બરાબર કામના સમયે બસ ટ્રેન કેમ મળતી નથી?
એટલી બધી ભીડ થાય છે કે પેસેન્જરોને રાતે પ્લેટફોર્મ પર સુવું પડે
છે? ૩ કે પાંચ કિલોમીટર લાંબી લાઈનમાં ઉભા રહેવું પડે છે. આમાં
કેટલાક લટકીને કેટલાક બાયડ્રમ આગળ કેટલાક છાપરા પર ચડીને
મુસાફરી કરે છે. દર વખતે આવા દ્રશ્યો જોવા મળે છે છતાં કઈ ફરક
પડતો નથી. આટલાટલા ધક્કામુકીમાં કેટલા બધા ઈજા પામતા હશે?
કેટલા આપો પરિવાર આખું સુપ ટિકિટ લેવાની દરકાર કરતું નથી.
અમુક કાયમ મફતમાં મુસાફરી કરે છે દર વરસે ગિરદી અને ભીડભાડનો
લાભ લઈ ઘણા ટિકિટ લેતા નથી. આખું વરસ પણ મફતમાં મુસાફરી
કરનારા સેકંડો છે. એક વરસમાં બસ ટ્રેનમાં મફત મુસાફરી કરી એસ.
ટી. તંત્ર અને રેલવે તંત્રને લાખોના ખાડામાં ઉતારનાર સામે દંડ અને
સજાની કાર્યવાહી ક્યારે થશે? દર વરસે થતી લાખોની ખોટથી એસ.
ટી. તંત્ર અને રેલવે તંત્રને બચાવનાર કોઈ છે ખરું?
અભ્યાસભાઈ સીરાજભાઈ કૌકાવાલા , સુરત

૫ વર્ષ બાદ ભારત અને ચીન વચ્ચે ફરી ડાયરેક્ટ ફ્લાઈટ સેવા શરૂ, કોલકાતા એરપોર્ટથી પ્રથમ ઉડાન

ભારત અને ચીન વચ્ચે ડાયરેક્ટ ફ્લાઈટ્સ આજથી ફરી શરૂ થઈ રહી છે. ઈન્ડિગો ફ્લાઈટ ૬૯૧૭૦૩ ૨૬ ઓક્ટોબરના રોજ રાત્રે ૧૦ વાગ્યે કોલકાતાના નેતાજી સુભાષ ચંદ્ર બોઝ આંતરરાષ્ટ્રીય એરપોર્ટથી ગુઆંગઝુ માટે રવાના થશે. દિલ્હી-ગુઆંગઝો ઉડતી પછા ૯ નવેમ્બરના રોજ શરૂ કરવામાં આવશે. આ પગલું બંને દેશો વચ્ચે પાંચ વર્ષ પછી એર કનેક્ટિવિટીની ઔપચારિક વાપસી દર્શાવે છે. આજ રાત્રે ઉડનારી આ ફ્લાઈટ માત્ર આકાશમાં પ્રવાસ નહી, પરંતુ એક નવી રાજદ્વારી શરૂઆતનો પણ સંકેત આપે છે. જ્યાં ગલવાન ખીણ સંઘર્ષ પછી તણાવસ્ત સંબંધો હવે પાટા પર આવી ગયા છે. ૩૧ ઓગસ્ટના રોજ તિયાનજિનમાં રાષ્ટ્રપતિ શી જિનપિંગ સાથેની મુલાકાત દરમિયાન વડાપ્રધાન નરેન્દ્ર મોદીએ જણાવ્યું હતું કે, ડાયરેક્ટ ફ્લાઈટ્સ ફરી શરૂ કરવા પર વિચારણા ચાલી રહી છે. ત્યાર બાદ



ભારતે રાજદ્વારી પાનું બદલી દીધું કે હવે ચીન માટે ડાયરેક્ટ ફ્લાઈટ્સ ઉપરશે. જૂન ૨૦૨૦ માં ગલવાન ખીણમાં થયેલા અથડામણ બાદ બંને દેશો વચ્ચેના સંબંધો ૧૯૬૨ ના યુદ્ધ પછીના સૌથી નીચા સ્તર પર આવી ગયા હતા. લશ્કરી અને રાજદ્વારી વાટાઘાટો બાદ બંને પક્ષોએ નજીક પરના ઘણા વિવાદિત વિસ્તારોમાંથી સૈનિકો પાછા ખેંચી લીધા હતા. ઉલ્લેખનીય છે કે, બંને દેશો વચ્ચે નોંધપાત્ર રીતે તણાવ વધી ગયો હતો. ઓક્ટોબર ૨૦૨૩ માં અંતિમ વિવાદિત મુદ્દાઓ, ડેપેસાંગ અને ડેમચોક પર એક કરાર થયો હતો. એ પછી થોડા સમય પછી કાઝનમાં મોદી-શી વાટાઘાટોમાં સંબંધો સુધારવા માટે ઘણા નિર્ણયો લેવામાં આવ્યા હતા. છેલ્લા કેટલાક મહિનાઓથી સંબંધોને સામાન્ય બનાવવાની પ્રક્રિયામાં કેલાશ માનસરોવર યાત્રા ફરી શરૂ કરવા જેવા પગલાંનો સમાવેશ થાય છે.

તણાવ વધી ગયો હતો. ઓક્ટોબર ૨૦૨૩ માં અંતિમ વિવાદિત મુદ્દાઓ, ડેપેસાંગ અને ડેમચોક પર એક કરાર થયો હતો. એ પછી થોડા સમય પછી કાઝનમાં મોદી-શી વાટાઘાટોમાં સંબંધો સુધારવા માટે ઘણા નિર્ણયો લેવામાં આવ્યા હતા. છેલ્લા કેટલાક મહિનાઓથી સંબંધોને સામાન્ય બનાવવાની પ્રક્રિયામાં કેલાશ માનસરોવર યાત્રા ફરી શરૂ કરવા જેવા પગલાંનો સમાવેશ થાય છે.

લાભ પાંચમના શુભ મુહૂર્ત અમદાવાદની સોની બજાર ધમધમતી થઈ: દિવાળી કરતા લગ્નસરાની સિઝન સારી રહે તેવી વેપારીઓને આશા

દિવાળીની પૂજા કરીને દુકાન અને પેઢી વધાવી દીધા બાદ આજથી ફરી તેની શરૂઆત કરવામાં આવી છે. સોના અને ચાંદીના વેપારીઓએ લાભ પાંચમના શુભ મુહૂર્તમાં નવા વર્ષના ધંધાના શ્રી ગણેશ કર્યા છે. આજના દિવસે સારા મુહૂર્તમાં સોદા કરીને નવા વર્ષના ધંધાની શરૂઆત કરી છે. લાભ પાંચમના દિવસે ધંધો શરૂ કરવામાં આવે એટલે ધંધો લાભ કરાવે એવી માન્યતા હોય છે. જેથી આજના દિવસે પૂજા પાઠ કરી જવેલર્સ વેપારીઓએ ધંધો શરૂ કર્યો છે. તેમજ નવા વર્ષ દરમિયાન ધંધો લાભદાયક નિવડે તેવી વેપારીઓ આશા રાખી રહ્યા છે. તેમજ સોના અને ચાંદીના ભાવમાં ઘટાડો થવાથી લગ્ન સિઝનમાં ધંધો સારો



રહે તેવી વેપારીઓ આશા રાખી રહ્યા છે. દિવાળીના દિવસે દુકાન અને પેઢી વધાવી દેવામાં આવી હતી. જેથી અમદાવાદની બજારો અને રસ્તાઓ સૂમસામ થઈ ગયા હતા. દરરોજ ધમધમતું અમદાવાદ જાણે થોડા દિવસ ખાલી થઈ ગઈ હોય તેવું જોવા મળી રહ્યું હતું. પરંતુ હવે આજથી ફરી અમદાવાદ ધમધમવા લાગશે. રસ્તાઓ પર લોકોની અવરજવર પણ જોવા મળી રહી છે. કારણ કે જે દુકાન કે પેઢીને દિવાળીના દિવસે વધાવી દેવામાં આવી હતી તેના આજથી નવા વર્ષના શ્રી ગણેશ કરી શરૂ કરવામાં આવ્યા છે. બજારોમાં દુકાન અને પેઢીના વેપારીઓએ ગણેશજીની પૂજા કરી દુકાન અને

કલ્પનિક ચોકસી જણાવે છે કે, લાભ પાંચમના દિવસે નવા વર્ષની ધંધાની શરૂઆતને શુભ માનવામાં આવે છે. આજના દિવસે પૂજા અર્ચનાથી ધંધાની શરૂઆત કરવાથી આવનાર વર્ષ ધંધા માટે ખુબ સારું સાબિત થાય છે. અને જે પણ ગ્રાહક ખરીદી કરે છે તેના ઘરમાં પણ ખુબ સુખ શાંતિ અને સમૃદ્ધિ અર્પણ થાય છે. સોના અને ચાંદીના ભાવ વધારાની સામે દિવાળીની સિઝન સારી રહી છે. જોકે આવનારા સમયમાં ઘણા બધા લગ્ન આવી રહ્યા છે. જેથી એમણે આશા છે કે હવે ભાવ ઘટવા છે તો આવનારા દિવસમાં જે લોકોએ દિવાળી સમયમાં ખરીદી નથી કરી તે લોકો હવે ભાવ ઘટતા ખરીદી કરે તેવી આશા છે.

લોકો વેકેશનની રજા ભોગવવાના મુડમાં : સુરતમાં દિવસે રસ્તા સુમસામ તો રાત્રીના હોટલ-રેસ્ટોરન્ટ હાઉસ ફુલ

દિવાળીની ચાર-પાંચ દિવસની રજા બાદ પણ સુરતના લોકો વેકેશનની રજા ભોગવવાના મુડમાં જ દેખાઈ રહ્યાં છે. લોકોના મુડ ની અસર સીધી જાહેર રસ્તા પર દેખાઈ રહી છે. મોજીલા સુરતીઓની ખાસીયત ના કારણે દિવસે રસ્તા પર વાહનો ગાયબ દેખાતા રસ્તા સુમસામ દેખાઈ રહ્યા છે જ્યારે રાત્રીના સમયે હોટલ-રેસ્ટોરન્ટ હાઉસ જોવા મળી રહ્યાં છે. લાભ પાંચમ થઈ ગઈ હોવા છતાં હજી પણ સુરતીઓમાં દિવાળીની રજાનો હેંગ ઓવર ઉત્થર્ષ ન હોય તેમ લોકો પણ ફુલ વેકેશનના મુડમાં જોવા મળી રહ્યાં છે. સુરતીઓ હજી પણ વેકેશન ના મુડમાં હોવાથી સુરતમાં લાભ પાંચમ



બાદ પણ અનેક દુકાનો બંધ જોવા મળી રહી છે. અનેક લોકોએ આજે મુહૂર્ત કરીને દુકાનો બંધ કરી દીધી હતી. જોકે, સુરત શહેરમાં ખાણીપીણીની દુકાનો- રેસ્ટોરન્ટ એક દિવસ પણ બંધ જોવા મળી

નથી. હાલમાં લોકો દિવાળી વેકેશનના મુડમાં હોવાથી અનેક પરિવારો એવા છે કે જે મોડે સુધી આરામ ફરમાવી રહ્યાં છે અને દિવસે ઘરની બહાર નીકળવાનું ટાળી રહ્યા છે. જેના કારણે સુરતના રસ્તાઓ દિવસ દરમિયાન સુમસામ જોવા મળી રહ્યા છે. હજી પણ દિવાળીની રજા નો કેજ લોકોમાં યથાવત રહેતા દિવસ દરમિયાન લોકો ઘરની બહાર નીકળતા નથી: રાત્રે ફેન્ડ-ફેમિલી સાથે પાર્ટીનો દોર થઈ રહ્યો છે. રાત્રે મોજીલા સુરતીઓ કેન્દ્ર ને ફેમિલી સાથે બહાર ખાણી-પીણી માટે નિકળી પડે છે. જેના કારણે સુરતની મોટાભાગની રેસ્ટોરન્ટ અને હોટલોમાં રાત્રીના સમયે ભારે ભીડ દેખાઈ રહી છે.

સૌરાષ્ટ્ર-દક્ષિણ ગુજરાતમાં ૪ દિવસ કમોસમી ભારે વરસાદની આગાહી, આજે ૮ જિલ્લામાં રેડ એલર્ટ

અરબી સમુદ્રમાં ડિપ્રેશનની સ્થિતિના કારણે હવામાન વિભાગે ૩૦ ઓક્ટોબર સુધી સૌરાષ્ટ્ર અને દક્ષિણ ગુજરાત સહિતના વિસ્તારોમાં ભારે વરસાદની આગાહી કરી છે. હવામાન વિભાગના ત્રણ કલાકના ટૂંકજં મુજબ, આજે રવિવારે (૨૬ ઓક્ટોબર) ૮ જિલ્લામાં રેડ એલર્ટ જાહેર કર્યું છે. હવામાન વિભાગના ટૂંકજં મુજબ, આજે રવિવારે બપોરે ૪ વાગ્યાથી સાંજે ૭ વાગ્યા સુધીમાં જૂનાગઢ, અમરેલી, ગીર સોમનાથ, સુરત, તાપી, ડાંગ, નવસારી, વલસાડ જિલ્લામાં રેડ એલર્ટ જાહેર કર્યું છે. જ્યારે દેવભૂમિ દ્વારકા, પોરબંદર, રાજકોટ, બોટાદ, ભાવનગર, નર્મદા જિલ્લામાં ભારે વરસાદનું એલર્ટ જાહેર કર્યું છે. આવતીકાલે સોમવારે ૨૬ જિલ્લામાં ઓરેન્જ અને યલો



એલર્ટ જાહેર કર્યું છે. જેમાં અમરેલી અને ગીર સોમનાથ જિલ્લામાં અતિભારે અને કચ્છ, પાટણ, બનાસકાંઠા, મહેસાણા, સાબરકાંઠા, અરવલ્લી, મહીસાગર, ખેડા, અમદાવાદ, ગાંધીનગર, સુરેન્દ્રનગર, બોટાદ, આણંદ, ભરૂચ, સુરત, નવસારી, વલસાડ, ભાવનગર, રાજકોટ, જૂનાગઢ, પોરબંદર, જામનગર, દેવભૂમિ દ્વારકા, મોરબી જિલ્લામાં ભારે વરસાદની આગાહી છે. આગામી ૨૮-૨૯ ઓક્ટોબરના રોજ દેવભૂમિ દ્વારકા, પોરબંદર, જૂનાગઢ, અમરેલી, ભાવનગર, ગીર સોમનાથ, ભરૂચ, સુરત, નવસારી અને વલસાડ જિલ્લામાં ભારે વરસાદને લઈને હવામાન વિભાગે યલો એલર્ટ જાહેર કર્યું છે.

સુરેન્દ્રનગરમાં વાસ્તુ પ્રસંગમાં છાશ પીધા પછી ૧૫૦થી વધુ લોકોની તબિયત લથડતાં દોડધામ, ફૂડ પોઈઝનિંગની આશંકા



સુરેન્દ્રનગર જિલ્લાના ગોમટા ગામે એક શુભ પ્રસંગના જમણવારમાં ફૂડ પોઈઝનિંગની ગંભીર ઘટના સામે આવી છે. પ્રસાદમાં પીરસાયેલી છાશના કારણે ૧૫૦થી વધુ લોકોની તબિયત લથડી હતી. અસરગ્રસ્ત તમામને તાત્કાલિક સારવાર અર્થે લીબડી અને વઢવાણની હોસ્પિટલોમાં ખસેડવામાં આવ્યા હતા. મળતી માહિતી મુજબ, આ ઘટનામાં નાના બાળકો, મહિલાઓ અને યુવકો સહિત મોટી સંખ્યામાં લોકો ગ્રાહી, ઉલટી અને પેટમાં દુ:ખાવાની ફરિયાદ સાથે પીડિત બન્યા હતા. ઘટનાની જાણ થતાં જ સુરેન્દ્રનગર જિલ્લા આરોગ્ય વિભાગની ટીમ સક્રિય બની હતી અને તાત્કાલિક ગોમટા ગામે પહોંચીને કાર્યવાહી શરૂ કરી હતી. તાલુકા આરોગ્ય અધિકારી જયેશ વાઘેલાએ જણાવ્યું હતું કે, 'વઢવાણના ગોમટા ગામે શુભ પ્રસંગના જમણવારમાં આશરે ૧૫૦ જેટલા લોકોને ફૂડ પોઈઝનિંગની અસર થઈ હતી. અમારી ટીમ તમામ દર્દીઓની તપાસ કરી રહી છે. રાહતની વાત એ છે કે, હાલ તમામ દર્દીઓની સ્થિતિ સારી છે. આરોગ્ય વિભાગ દ્વારા ફૂડ પોઈઝનિંગના ચોક્કસ કારણ સુધી પહોંચવા માટે શંકાસ્પદ છાશના નમૂના એકત્ર કરી લેબોરેટરીમાં ચકાસણી માટે મોકલી દેવામાં આવ્યા છે.

વડોદરા રેલવે સ્ટેશન પર ટ્રેનોના ટ્રાફિકથી મુસાફરો પરેશાન....!

વડોદરા રેલવે સ્ટેશન પર ટ્રેનોના ભારે ટ્રાફિકને કારણે દરરોજ હજારો મુસાફરો ૧૦થી ૨૦ મિનિટના વિલંબથી પરેશાન થઈ રહ્યા છે. જાગૃત નાગરિકે રેલવે સત્તાવાળાઓને આ કાયમી સમસ્યાનો ઉકેલ લાવવા માટે રજૂઆત કરી છે.

નાગરિકની રજૂઆત અનુસાર, અમદાવાદ, રતલામ અને સુરતથી આવતી મોટાભાગની ટ્રેનો બાજવા, નવાયાર્ડ, છાયાપુરી અને વિશ્વામિત્રી સ્ટેશન સુધી સમયસર કે સમય કરતાં પહેલાં પહોંચી જાય છે. પરંતુ વડોદરા સ્ટેશન પર પાર્કિંગના અભાવે ટ્રેનો ૧૦થી ૨૦ મિનિટ વિલંબથી



પ્લેટફોર્મ પર પહોંચે છે. આ સ્થિતિથી ટ્રેનોમાં બેસેલા તેમજ પ્લેટફોર્મ પર રાહ જોતા મુસાફરો બંનેને ભારે મુશ્કેલીનો સામનો કરવો પડે છે. ખાસ કરીને વરિષ્ઠ નાગરિકો, મહિલાઓ, બાળકો અને બીમાર મુસાફરો માટે આ પરિસ્થિતિ અસહ્ય બની ગઈ છે. આ વડોદરા રેલવે મુસાફરો માટે ગંભીર અને વાસ્તવિક સમસ્યા છે. ટ્રાફિક મેનેજમેન્ટમાં સુધારો કરી આ સમસ્યાનો કાયમી ઉકેલ લાવવાની માંગ કરવામાં આવી છે.

કપડવંજમાં ટ્રાફિકની વકરતી સમસ્યા, સ્ટ્રીટ લાઈટ બંધ રહેતા અકસ્માતનો ભય



કપડવંજ : કપડવંજમાં સરકાર દ્વારા લાખો રૂપિયાની ગ્રાન્ટ તથા ૫૦ લાખનું જનરેટર વસાવેલું છે. છતાં દર બીજા દિવસે પાણી આવે છે, સ્ટ્રીટ લાઈટ વારંવાર બંધ રહેતા અકસ્માતનો ભય રહેલો છે. પીવાની નવી પાઈપલાઈન થતા બે લાઈનના કારણે રોજ પાણી પુરું પાડી શકાય તેવી સ્થિતિ થઈ શકી છે. મોડાસા રોડ પર જીઆઈડીસી પણ મૂત હાલતમાં હોય તેમ ગણતરીના યુનિટ જ કાર્યરત છે. કપડવંજમાં ચારે બાજુ રોડ રસ્તા ઉપર ખાડાંનું જ સામ્રાજ્ય છે. છતાં તંત્ર ખાડાં પૂરવા તસ્દી લેવા તૈયાર નથી. કપડવંજ શહેર આડેધડ બાંધકામ, પાર્કિંગના કારણે ટ્રાફિક સમસ્યા વકરી છે.

ત્યારે પોલીસ નગરની બહાર હમા વસૂલવામાં વ્યસ્ત હોવાનું લોકો આક્ષેપ કરી રહ્યા છે. ત્યારે કપડવંજ સાથે રાજકીય આગેવાનો દ્વારા ઓરમાયું વર્તન થતું હોવાનું લોકો કહી રહ્યા છે.

ST નિગમને ઉત્તમ આવક: એકસ્ટ્રા બસ દોડાવવાથી એસટીને ૫ દિવસમાં ૨૦.૩૦ લાખની આવક

દિપાવલી પર્વોમાં પાંચ દિવસ એકસ્ટ્રા બસોના સંચાલનથી પ્રતિદિન રૂપિયા ૪.૦૬ લાખ લેખે કુલ-૫ દિવસમાં નગરના ડેપોને રૂપિયા ૨૦.૩૦ લાખની આવક થવા પામી છે. નગરના ડેપોમાંથી ૨૦૧ બસોએ સતત પાંચ દિવસ સુધી કુલ-૨૮૪ ટ્રીપો મારી હતી. આથી એકસ્ટ્રા બસોનો લાભ ૫૮૮૩૦ મુસાફરોએ લાભ લીધો હતો. ગુજરાત રાજ્ય માર્ગ વાહન વ્યવહાર નિગમ દ્વારા દિપાવલી પર્વોમાં મુસાફરો માટે એકસ્ટ્રા બસો દોડાવવાનું નક્કી કરવામાં આવ્યું હતું. તેમાં દરેક વિભાગીય નિયામક કચેરી દ્વારા નિયત કરેલા ડેપોમાંથી બસો દોડાવવામાં આવી હતી. જેમાં ગાંધીનગરના ડેપોમાંથી એકસ્ટ્રા બસોને અમદાવાદ ડિવિઝનમાં મોકલવામાં આવી હતી.

તેમાં અમદાવાદના ગીતામંદિર ડેપોમાંથી દરરોજ પંચમહાલ વિસ્તારમાં એકસ્ટ્રા



બસો દોડાવવામાં આવી હતી. એકસ્ટ્રા બસો દોડાવવાની સાથે સાથે મુસાફરોને અગવડતા પડે નહી તેનું પણ ખાસ ધ્યાન રાખવામાં આવ્યું હતું. એકસ્ટ્રા બસોના સંચાલન અંગે નગરના ડેપો મેનેજર હાર્દિક રાવલે જણાવ્યું છે કે દિપાવલી પર્વોમાં ગત તારીખ ૧૭મી, ઓક્ટોબરથી તારીખ ૨૧મી, ઓક્ટોબર સુધી

નગરના ડેપોની ૨૦૧ બસોને એકસ્ટ્રા સંચાલન માટે તબક્કાવાર અમદાવાદ ખાતે મોકલવામાં આવી હતી. નગરના ડેપોની બસોને પંચમહાલ, હાલોલ, કાલોલ, ગોધરા સહિતના વિસ્તારના મુસાફરોને તેમના વતનમાં મોકલવા માટે દોડાવી હતી. એકસ્ટ્રા બસોના સંચાલનમાં સતત પાંચ દિવસ તબક્કાવાર

બસો મોકલવામાં આવતા પંચમહાલ વિસ્તારની કુલ-૨૮૪ ટ્રીપો મારી હતી. બસોની ટ્રીપોથી તેના પૈડા ૫૮૮૩૦ કિમી દોડતા રહેતા પાંચ દિવસમાં નગરના ડેપોને રૂપિયા ૨૦.૩૦ લાખની આવક થવા પામી છે. એકસ્ટ્રા બસોના સંચાલનનો લાભ પંચમહાલ જતા ૧૦૭૯૦ મુસાફરોએ લાભ લીધો હતો.

મોરબીની મચ્છુ નદીમાં આપઘાતના ઈરાદે યુવકે મારી છલાંગ: બચાવવા ગયેલા મિત્ર સહિત બેના મોત

મોરબીની મચ્છુ નદીમાં શુક્રવારે (૨૪ ઓક્ટોબર) એક યુવકે આત્મહત્યાના ઈરાદે નદીમાં છલાંગ લગાવી હતી. યુવકને નદીમાં ડૂબતા જોઈ તનો મિત્ર તેને બચાવવા નદીમાં પડ્યો. જોકે, બંને નદીના પ્રવાહમાં ફસાઈ ગયા હતા અને નદીમાં ડૂબી જવાથી તેમના મોત નિપજ્યા છે. ઘટનાની જાણ થતાં રેસ્ક્યુ ટીમ ઘટનાસ્થળે પહોંચી હતી અને સતત ૪૦ કલાકની સઘન શોધખોળ બાદ બંનેના મૃતદેહને નદીમાંથી બહાર કાઢવામાં આવ્યા છે. મળતી માહિતી મુજબ, શુક્રવારે (૨૬ ઓક્ટોબર) એક યુવકે આત્મહત્યા કરવા માટે નદીમાં ફૂદકો માર્યો હતો. જોકે, તેના મિત્રને આ વિશે જાણ થતાં તેની પાછળ તેને બચાવવા નદીમાં પડ્યો. પરંતુ, નદીના તેજ પ્રવાહના કારણે બંને નદીના પ્રવાહમાં ફસાઈ ગયા. જેના કારણે આપઘાત કરવા ગયેલો શબ્દ અને બચાવવા ગયેલો મિત્ર બંને નદીમાં ડૂબી ગયા. સમગ્ર ઘટનાની જાણ થતા તુરંત જ બચાવ કામગીરી શરૂ કરવામાં આવી હતી. મોરબી અને રાજકોટની ફાયર ટીમ તેમજ જીઈઈઈ (જીઈઈ ડ્રેજીંગ/ઈઈઈઈઈ) સહિતની ટીમના ૫૦ જેટલા જવાનોએ સતત ૪૦ કલાક સુધી નદીમાં શોધખોળ કરી મૃતકોનો મૃતદેહ નદીમાંથી બહાર કાઢ્યો હતો.

પોલીસ દ્વારા બંને મૃતદેહોનો કબ્જો લઈ પોસ્ટમોર્ટમ માટે ખસેડવામાં આવ્યા છે. આ ઘટના પાછળના આત્મહત્યાના કારણો અંગે ઊંડાણપૂર્વક તપાસ શરૂ કરવામાં આવી છે. પોસ્ટ મોર્ટમ રિપોર્ટ બાદ પોલીસ આગળની કાર્યવાહી હાથ ધરશે.

રાષ્ટ્રીય એકતા દિવસ-૨૦૨૫ : સરદાર સાહેબની ૧૫૦મી જન્મ જયંતિ ઉજવણી

ગુજરાતના પોલીસ મહાનિદેશક શ્રી વિકાસ સહાયની અધ્યક્ષતામાં એકતાનગર VVIP સર્કિટ હાઉસ ખાતે રાષ્ટ્રીય એકતા પરેડ અંગે સમીક્ષા બેઠક યોજાઈ

એકતા નગર ખાતે આગામી તારીખ ૩૦ અને ૩૧ મી ઓક્ટોબર-૨૦૨૫ના રોજ સરદાર સાહેબની ૧૫૦મી જન્મ જયંતિના અવસરે વડાપ્રધાનશ્રી નરેન્દ્રભાઈ મોદીની ઉપસ્થિતિમાં રાષ્ટ્રીય એકતા દિવસની ભવ્ય ઉજવણી થનાર છે. જેના સંદર્ભે સુરક્ષા વ્યવસ્થાની કામગીરી અને વિવિધ સમિતીઓ દ્વારા કરવામાં આવી રહેલી પૂર્વ તૈયારીઓની સમીક્ષા અર્થે ગુજરાતના પોલીસ મહાનિદેશક શ્રી વિકાસ સહાયની અધ્યક્ષતામાં ફક્ સર્કિટ હાઉસ એકતાનગરના કોન્ફરન્સ હોલમાં બેઠક યોજાઈ હતી.

એકતાનગર વીવીઆઈપી સર્કિટ હાઉસ ખાતે પોલીસ મહાનિદેશક શ્રી વિકાસ સહાય આવી પહોંચતા ગાર્ડ ઓફ ઓનર સાથે પોલીસ જવાનો દ્વારા તેઓનું સ્વાગત કરવામાં આવ્યું હતું. બાદમાં પોલીસ વિભાગ, રેન્જ આઈજી સ્ટેચ્યુ ઓફ યુનિટી અને જિલ્લા વહીવટી તંત્રના અધિકારીશ્રીઓએ સ્વાગત કર્યું હતું.

આ બેઠક દરમિયાન પોલીસ મહાનિદેશક શ્રી વિકાસ સહાયે રાષ્ટ્રીય એકતા દિવસની ઉજવણીમાં સહભાગી થનારા વીવીઆઈપીના રહેઠાણની આસપાસની સુરક્ષા વ્યવસ્થા અને સાફ-સફાઈની કાળજી રાખવા પર ખાસ ભાર મૂક્યો હતો. સાથે એકતા પરેડમાં પ્રદર્શિત થનાર ટેબ્લોની કામગીરી સત્વરે પૂર્ણ કરવા તથા આ કામગીરીનું સતત ઓબ્ઝર્વેશન થાય તે માટે જવાબદાર અધિકારીઓની નિમણૂક કરવી, ટેબ્લો માટે બોલાવેલા ખાસ ડ્રાઈવર્સને લાવવા-પરત જવાની વ્યવસ્થા અને રહેઠાણ અંગે પણ જરૂરી ચર્ચા કરી હતી.

જિલ્લા પોલીસ અધિક્ષક શ્રીમતી વિશાખા ડબરાલ દ્વારા



પાવરપોઈન્ટ પ્રેસન્ટેશનના માધ્યમથી તા. ૩૦મી અને ૩૧મી ઓક્ટોબર બંને દિવસની પોલીસ બંદોબસ્ત, સમગ્ર એકતાનગરની સુરક્ષા વ્યવસ્થા, આમંત્રિતોને કાર્યક્રમ સ્થળ સુધી લઈ જવા માટે કાર અને બસની સુવિધા, ટ્રાફિક મેનેજમેન્ટ, પાક'ગ અને વાહન વ્યવહારના રૂટ સહિતના આયોજન અંગેની વિગતવાર જાણકારી આપી હતી.

આ બેઠક દરમિયાન માર્ગ અને મકાન વિભાગ, વીજ વિભાગ, એકોમોડેશન કમિટી, પાણી પુરવઠા, આરોગ્ય વિભાગ, ટેબ્લોની કામગીરી અને ફાયર વિભાગ દ્વારા કરવાની કામગીરી અંગે વિગતવાર ચર્ચા કરવામાં આવી હતી. કાર્યક્રમમાં ભાગ લેવા માટે ઉપસ્થિત થનારા વીવીઆઈપી,

લબાસણના તાલીમાર્થીઓ તથા નાગરિકોના આગમન, રહેઠાણ અને પરત જવાની વ્યવસ્થા તેમજ ભોજન અને નાસ્તાની સુવિધા અંગે પણ વિગતવાર ચર્ચા કરવામાં આવી હતી. પ્રવાસન વિભાગ તેમજ યુવક સેવા સાંસ્કૃતિક પ્રવૃત્તિઓ વિભાગ દ્વારા થનારા સાંસ્કૃતિક કાર્યક્રમો અને તેમના કલાકારોને લગતી તમામ આનુસંગિક સુવિધા અંગે પણ ચર્ચા કરવામાં આવી હતી.

પોલીસ મહાનિદેશકશ્રી વિકાસ સહાયે જિલ્લા વહીવટી તંત્ર અને વિવિધ સમિતીઓ દ્વારા થઈ રહેલી કામગીરીથી સંતોષની લાગણી વ્યક્ત કરી હતી અને સવારે પરેડ ગ્રાઉડ સ્થળે કરેલી મુલાકાત દરમિયાન ધ્યાને આવેલી કેટલીક



બાબતોમાં જરૂરી સુધારા કરવા અંગે પણ માર્ગદર્શન પુરું પાડ્યું હતું. આ બેઠકમાં વડોદરા રેન્જ આઈજી શ્રી સંદિપ સિંઘ, મજા ના અધિકારીશ્રી ભૂપેન્દ્ર સિંહ, જિલ્લા કલેક્ટરશ્રી એસ.કે.મોદી, સ્ટેચ્યુ ઓફ યુનિટીના મુખ્ય કારોબારી અધિકારીશ્રી અમિત અરોરા, જિલ્લા પોલીસ અધિક્ષક શ્રીમતી વિશાખા ડબરાલ, જિલ્લા વિકાસ અધિકારીશ્રી આર.વી.વાળા, પ્રાયોજના વહીવટદાર સુશ્રી અંબુ વિલ્સન, નાયબ વન સંરક્ષકશ્રી અક્ષિત્થર વ્યાસ, સ્ટેચ્યુ ઓફ યુનિટીના અધિક કલેક્ટરશ્રી ગોપાલ બામણીયા, રાષ્ટ્રીય એકતા દિવસ ઉજવણીની વિવિધ સમિતીના સભ્યો, જિલ્લા વહીવટી તંત્રના અધિકારીશ્રીઓ ઉપસ્થિત રહ્યા હતા.